



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	2nd March 2010 2010 മാർച്ച് 2 11th Phalguna 1931 1931 ഫാൽഗുനം 11	No. 9 നമ്പർ
----------------------	---	---	----------------

PART III

Fisheries Department

തിരുവനന്തപുരം (ദക്ഷിണ മേഖല) ഫിഷറീസ് ജോയിന്റ്
ഡയറക്ടർ/ഫിഷറീസ് സഹകരണ സംഘം
രജിസ്ട്രാറുടെ നടപടി

നമ്പർ എഫ്3-252/2003.

2010 ജനുവരി 28.

- പരാമർശം :—1. ഈ ആഫീസിലെ 9-9-2005-ാം തീയതിയിലെ എഫ്3-252/03 നമ്പർ ഉത്തരവ്.
2. കൊല്ലം ഫിഷറീസ് അസിസ്റ്റന്റ് രജിസ്ട്രാറുടെ 7-11-2008-ാം തീയതിയിലെ എഫ്. 1909/2000 നമ്പർ കത്ത്.
3. ഈ ആഫീസിലെ 20-3-2009-ാം തീയതിയിലെ മേൽ നമ്പർ നോട്ടീസ്.
4. കൊല്ലം ഫിഷറീസ് അസിസ്റ്റന്റ് രജിസ്ട്രാറുടെ 28-12-2009-ാം തീയതിയിലെ 1909/2000 നമ്പർ കത്ത്.
ഉത്തരവ്

ബുധനൂർ-പുലിയൂർ ഉൾനാടൻ മത്സ്യ തൊഴിലാളി വികസന ക്ഷേമ സഹകരണ സംഘം ക്ളിപ്തം നമ്പർ എഫ്. (എ) ഐ-294 സംഘത്തിൽ സൂചന (1) പ്രകാരം അഡ്മിനിസ്ട്രേറ്ററായി മാനാർ ഫിഷറി സബ് ഇൻസ്പെക്ടറെ നിയമിച്ച് ഉത്തരവായിരുന്നു. ടിയാൻ ചുമതല ഏറ്റെടുത്തുവെങ്കിലും തെരഞ്ഞെടുപ്പ് നടത്തുന്നതിന് സംഘം ഭാരവാഹികൾ ആരും തന്നെ തയ്യാറായില്ലായെന്നും റിക്കാർഡുകൾ പരിശോധിച്ചതിൽ സംഘത്തിൽ നാളിതുവരെ ആകെ 31 വ്യക്തികൾ മാത്രമേ അംഗങ്ങളായി ചേർന്നിട്ടുള്ളൂവെന്നും സംഘം കമ്മിറ്റി കൂടിയിട്ടില്ലായെന്നും സംഘം മത്സ്യഫെഡിൽ അഫിലിയേറ്റ് ചെയ്തിട്ടില്ലായെന്നും 10-1-2000 വരെ

മാത്രമേ നാൾവഴി എഴുതിയിട്ടുള്ളൂവെന്നും ബാങ്ക് അക്കൗണ്ട് തുടങ്ങിയിട്ടില്ലെന്നും സംഘം പ്രവർത്തിപ്പിക്കാൻ സംഘാംഗങ്ങൾക്ക് താല്പര്യമില്ലെന്നും ആയതിനാൽ ടി സംഘം സമാപ്തീകരിച്ച് ഉത്തരവ് പുറപ്പെടുവിക്കണമെന്ന് സൂചന (2) പ്രകാരം കാർത്തികപ്പള്ളി ഫിഷറീസ് ഡെവലപ്മെന്റ് ഓഫീസർ റിപ്പോർട്ട് ചെയ്തിരിക്കുന്നതിനാൽ ടി സംഘം സമാപ്തീകരിക്കാവുന്നതാണെന്ന് കൊല്ലം ഫിഷറീസ് അസിസ്റ്റന്റ് രജിസ്ട്രാർ ശുപാർശ ചെയ്തിരിക്കുന്നു.

മേൽ സാഹചര്യത്തിൽ, പ്രവർത്തന സ്തംഭനം നേരിടുന്ന ബുധനൂർ-പുലിയൂർ ഉൾനാടൻ മത്സ്യ തൊഴിലാളി വികസന ക്ഷേമ സഹകരണ സംഘം ക്ളിപ്തം നമ്പർ എഫ്. (എ) ഐ-294 സംഘത്തിന് സൂചന (3) പ്രകാരം ഈ ആഫീസിൽ നിന്നും പുറപ്പെടുവിച്ച നോട്ടീസിന്മേൽ ആക്ഷേപങ്ങൾ ലഭിച്ചിട്ടില്ലാത്തതിനാലും ടി സംഘത്തിന്റെ പ്രവർത്തന സാധ്യതയില്ലായ്മ ബോധ്യപ്പെട്ടതിന്റെ അടിസ്ഥാനത്തിലും ടി സംഘം കേരള സഹകരണ സംഘം നിയമത്തിലെ വകുപ്പ് 71-2 (b) അനുസരിച്ച് സമാപ്തീകരിച്ചുകൊണ്ടും 72-ാം വകുപ്പ് പ്രകാരം ടി സംഘത്തിന്റെ ലിക്വിഡേറ്ററായി കാർത്തികപ്പള്ളി ഫിഷറീസ് ഡെവലപ്മെന്റ് ഓഫീസറെ നിയമിച്ചുകൊണ്ടും ഇതിനാൽ ഉത്തരവാകുന്നു. ലിക്വിഡേറ്റർ സംഘത്തിന്റെ ചുമതല ഏറ്റെടുക്കേണ്ടതും ഉത്തരവ് തീയതി മുതൽ 2 മാസത്തിനുശേഷം അന്തിമ സമാപ്തീകരണ നടപടികൾ സ്വീകരിക്കേണ്ടതുമാണ്.

ഫിഷറീസ് ജോയിന്റ്
ഡയറക്ടറാഫീസ്,
(ദക്ഷിണ മേഖല)
തിരുവനന്തപുരം.

(ഒപ്പ്)
ഫിഷറീസ് ജോയിന്റ് ഡയറക്ടർ/
ഫിഷറീസ് സഹകരണ സംഘം
രജിസ്ട്രാർ.